



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.14 පැය 2345	දුරකථන අංකය Tel.NO	011-2887973	මගේ අංකය My NO	D/Media/Out/1397 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01 වෙඩි තබා මනුෂ්‍ය ඝාතනයක් - මීරිගම පොලිස් වසම.

2025.07.14 වන අද දින සවස් කාලයේ මීරිගම පොලිස් වසමේ බෝතලේ පහලගම ප්‍රදේශයේදී වෙඩි තබා පුද්ගලයෙකු ඝාතනය කර ඇති බවට මීරිගම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 19 ක් වූ තවලම්පිටිය ප්‍රදේශයේ පදිංචිකරුවෙකි.

මරණකරු බෝතලේ පහලගම ප්‍රදේශයේ ඉඩමක දුරියන් ඇහිදීමට යාමේදී මුරකරු විසින් බෝර 12 වගර්ගේ ගිනි අවියකින් වෙඩි තබා ඇති බවට දැනට සිදුකරන ලද විමර්ශනයේදී අනාවරණය වී ඇත.

සැකකරු අත්අඩංගුවට ගෙන ඇති අතර මීරිගම පොලිසිය වැඩිදුර විමර්ශන සිදුකරනු ලබයි.

### 02. යතුරු පැදි සොරකම් රැසකට සම්බන්ධ සැකකරුවෙකු අත්අඩංගුවට - අම්බලන්තොට පොලිස් ස්ථානය.

2025.07.13 වන දින අම්බලන්තොට පොලිස් ස්ථානයේ නිලධාරීන්ට ලද තොරතුරකට අනුව මෝපේඩ් වගර්ගේ යතුරු පැදි සොරකම් රැසකට සම්බන්ධ සැකකරුවන් දෙදෙනෙකු අම්බලන්තොට පොලිස් වසමේදී අත්අඩංගුවට ගෙන ඇත.

සැකකරුවන් අවුරුදු 26 හා 42 වයස්වල පසුවන වැල්ලවාය ප්‍රදේශයේ පදිංචිකරුවන් වේ.

සැකකරුවන් විසින් අම්බලන්තොට, හුංගම සහ තිස්සමහාරාම පොලිස් වසම් වලින් සොරකම් කරන ලද මොපේඩ් වගර්ගේ යතුරු පැදි 10 ක් පොලිසිය විසින් සොයා ගෙන ඇත.

අම්බලන්තොට පොලිසිය වැඩිදුර විමර්ශන සිදුකරනු ලබයි.

### 03. වෙළඳසැලක් බිඳ දේපල සොරකම් කිරීමකට සම්බන්ධ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2025.06.29 වන දින බොරැල්ල පොලිස් වසමේ පිහිටි වෙළඳ ප්‍රදර්ශනාගාරයක් බිඳ එහි දේපල සොරකම් කිරීමේ අපරාධයක් සම්බන්ධයෙන් බස්නාහිර පළාත දකුණ අපරාධ කොට්ඨාසයේ නිලධාරීන් විසින් විමර්ශන ආරම්භ කර තිබුණි. ඒ අනුව විමර්ශන නිලධාරීන්ට ලද තොරතුරකට එම අපරාධය සම්බන්ධයෙන්

සැකකරුවෙකු 2025.07.14 වන අද දින සවස් කාලයේ රාජගිරිය ප්‍රදේශයේදී අත්අඩංගුවට ගෙන ඇත.

**සැකකරු වයස අවුරුදු 43 ක් වන බණ්ඩාරනායකපුර ප්‍රදේශයේ පදිංචිකරුවෙකි.**

සැකකරුගෙන් සිදුකරන ලද ප්‍රශ්න කිරීම්වලදී සොරකම් කරන ලද රුපවාහිණි යන්ත්‍ර 03 ක්, මයික්‍රොවේ අවන් 01 ක් සහ විදුලි පංකාවක් පොලිසිය විසින් සොයා ගෙන ඇත.

බස්නාහිර පළාත දකුණ අපරාධ කොට්ඨාසය වැඩිදුර විමර්ශන සිදුකරනු ලබයි.

**04. මෙරට නිෂ්පාදිත ගිනි අවියක්, කඩුවක් සහ අයිස් මත්ද්‍රව්‍ය සමඟ සැකකරුවෙකු අත්අඩංගුවට - මිහින්තලය පොලිස් ස්ථානය.**

2025.07.14 වන අද දින සවස් කාලයේ මිහින්තලය පොලිස් වසමේ අඹනලාගම ප්‍රදේශයේදී මිහින්තලය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක්, කඩුවක් සහ අයිස් මත්ද්‍රව්‍ය මිලිග්‍රෑම් 60 ක් සමඟ සැකකරුවෙකු අත්අඩංගුවට ගෙන ඇත.

**සැකකරු වයස අවුරුදු 43 ක් වන කංචිකුලම ප්‍රදේශයේ පදිංචිකරුවෙකි.**

මිහින්තලය පොලිසිය වැඩිදුර විමර්ශන සිදු කරනු ලබයි.

**05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - අළුබෝවුල්ල පොලිස් ස්ථානය.**

2025.07.14 වන අද දින සවස් කාලයේ අළුබෝවුල්ල පොලිස් වසමේ අරුග්ගොඩ ප්‍රදේශයේදී අළුබෝවුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 550 ක් සමඟ සැකකරුවෙකු අත්අඩංගුවට ගෙන ඇත.

**සැකකරු වයස අවුරුදු 27 ක් වන අළුබෝවුල්ල ප්‍රදේශයේ පදිංචිකරුවෙකි.**

අළුබෝවුල්ල පොලිසිය වැඩිදුර විමර්ශන සිදු කරනු ලබයි.

**06. හෙරොයින් සමඟ සැකකරුවෙකු අත්අඩංගුවට - පොලිස් විශේෂ කායර් බලකා ගෝනහේන කඳවුර.**

2025.07.14 වන අද දින දහවල් කාලයේ වේයන්ගොඩ නගරයේදී පොලිස් විශේෂ කායර් බලකා ගෝනහේන කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 79 මිලිග්‍රෑම් 190 ක් සමඟ සැකකරුවෙකු අත්අඩංගුවට ගෙන වේයන්ගොඩ පොලිස් ස්ථානය වෙත ඉදිරිපත් කර ඇත.

**සැකකරු වයස අවුරුදු 42 ක් වන බෙම්මුල්ල ප්‍රදේශයේ පදිංචිකරුවෙකි.**

වේයන්ගොඩ පොලිසිය වැඩිදුර විමර්ශන සිදු කරනු ලබයි.

**07. නීති විරෝධී මත්පැන් සමඟ සැකකරුවෙකු අත්අඩංගුවට - බණ්ඩාරගම පොලිස් ස්ථානය.**

2025.07.14 වන අද දින බණ්ඩාරගම පොලිස් වසමේ වල්ගම ප්‍රදේශයේදී බණ්ඩාරගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදු

කර නීති විරෝධී මත්පැන් ලීටර් 67 මිලි ලීටර් 500 සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 59 ක් වන බණ්ඩාරගම ප්‍රදේශයේ පදිංචිකරුවෙකි.

බණ්ඩාරගම පොලිසිය වැඩිදුර විමර්ශන සිදුකරනු ලබයි.

**08. මාරක රිය අනතුරක් - මහබාගේ පොලිස් වසම.**

2025.07.14 වන දින උදෑසන කාලයේ මහබාගේ පොලිස් වසමේ කොළඹ මීගමුව මාර්ගයේ වැලිසර ප්‍රදේශයේදී අතුරු මාර්ගයක සිට මීගමුව කොළඹ ප්‍රධාන මාර්ගය දෙසට ධාවනය වූ ප්‍රයිමුවර් රථයක මාර්ගය හරහා ගමන් කළ පුද්ගලයෙකු ගැටී අනතුරක් සිදුව ඇත. අනතුරින් පදිකයා තුවාල ලබා රාගම රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 78 ක් වූ රාගම ප්‍රදේශයේ පදිංචිකරුවෙකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ පයිමුවර් රථයේ රියදුරු අත්අඩංගුවට ගෙන ඇත. මහබාගේ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.